

ವೆಚ್ಚ ೨೦ ಲಕ್ಷ ರೂಪಾಯಿಗಳಲ್ಲಿ ಒನ್‌ಥರ್ಡ್ ಹಣವನ್ನು ಪ್ರತಿವರ್ಷ ಇಟ್ಟರೆ ಕೆಲಸ ಪ್ರಾರಂಭ ಮಾಡಬಹುದು. ಭೂಮಿಯನ್ನು ಆಕ್ವೈರ್ ಮಾಡಿಕೊಳ್ಳುವುದಕ್ಕೆ ಒಂದೇ ವರ್ಷದಲ್ಲಿ ಸಾಧ್ಯವಾಗುವುದಿಲ್ಲ. ಹಣವನ್ನು ನಿಮ್ಮ ನಿಯಮದ ಪ್ರಕಾರ ಇಟ್ಟು ನಿಧಾನವಾಗಿ ಮಾಡಬೇಕಾಗುತ್ತದೆ. ಒನ್‌ಥರ್ಡ್ ಹಣವನ್ನು ಇಟ್ಟು ಕೆಲಸ ಶುರು ಮಾಡುತ್ತೀರಾ ?

ಶ್ರೀ ಎಚ್.ಡಿ. ದೇವೇಗೌಡ.—ಕೆಲಸ ಶುರು ಮಾಡುವ ಪ್ರಶ್ನೆ ಉದ್ಭವವಾಗುವುದಿಲ್ಲ. ಭೂಸ್ವಾಧೀನ ಮಾಡಿಕೊಳ್ಳಲಿಕ್ಕೆ ಸರ್ಕಾರ ಸೂಕ್ತ ಕ್ರಮ ತೆಗೆದುಕೊಂಡಿದೆ.

ಶ್ರೀ ಕೆ. ರಾಂಭಟ್.—ಸೂಕ್ತ ಕ್ರಮ ಅಂದರೆ ನನಗೆ ಅರ್ಥವಾಗುವುದಿಲ್ಲ.

ಶ್ರೀ ಎಚ್.ಡಿ. ದೇವೇಗೌಡ.—ನಾನು ಮೊದಲೇ ಗೇಳಿದ್ದೇನೆ ೨೦ ಲಕ್ಷ ರೂಪಾಯಿ ಹಣವನ್ನು ಭೂಮಿ ಆಕ್ವೈರ್ ಮಾಡಲಿಕ್ಕೆ ಕೊಡಬೇಕು. ಸಾಕಷ್ಟು ಅಡೆತಡೆಗಳಿವೆ. ಈ ಕೆಲಸವನ್ನು ಸಭೆಯ ಮುಂದೆ ಈ ವರ್ಷವೇ ಕಂಪ್ಲೀಟ್ ಮಾಡುತ್ತೇನೆಂದು ಹೇಳುವುದು ಕಷ್ಟ.

ಶ್ರೀ ಕೆ. ರಾಂಭಟ್.—ನಾನು ಕೇಳುವುದು ಇಷ್ಟೆ, ಭೂಮಿ ಆಕ್ವೈರ್ ಮಾಡಿಕೊಳ್ಳಲಿಕ್ಕೆ ನಿಮ್ಮ ನಿಯಮದ ಪ್ರಕಾರ ಒನ್‌ಥರ್ಡ್ ಹಣವನ್ನು ಏತಕ್ಕೆ ಇಡಬಾರದು ?

ಅಧ್ಯಕ್ಷರು.—ಕೆಲಸ ಪ್ರಾರಂಭ ಮಾಡದೆ, ಹಣ ಇಟ್ಟರೆ ನಿಮಗೆ ತೃಪ್ತಿಯಾಗುತ್ತದೆಯೇ ?

ಶ್ರೀ ಕೆ. ರಾಂಭಟ್.—ರಸ್ತೆ ಮಾಡುವುದಕ್ಕೆ ಲ್ಯಾಂಡ್ ಆಕ್ವೈರ್ ಮಾಡುವುದಕ್ಕೆ ಸರ್ಕಾರ ತಯಾರಾಗಿದೆ. ಅದಕ್ಕೆಲ್ಲಾ ನೋಟೀಫಿಕೇಶನ್ ಮತ್ತು ಕೆಲವು ಫಾರ್ಮಲಿಟೀಸ್ ಮಾಡಬೇಕಾಗುತ್ತದೆ ಅದನ್ನಾದರೂ ಮಾಡುತ್ತೀರಾ ?

ಶ್ರೀ ಎಚ್.ಡಿ. ದೇವೇಗೌಡ.—ಸಾಧ್ಯವಾದ ಮಟ್ಟಿಗೂ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ. ನೇರವಾಗಿ ಇಷ್ಟೆ ಮಾಡುತ್ತೇನೆ, ಅಷ್ಟು ಹಣ ಕೊಡುತ್ತೇನೆಂದು ಹೇಳುವುದು ಕಷ್ಟ.

ರಾಜ್ಯದ ಲೋಕೋಪಯೋಗಿ ಇಲಾಖೆಯಲ್ಲಿ ಕೆಲಸ ಮಾಡುವ ದಿನಗೂಲಿ ನೌಕರರ ವಿಚಾರ.

೪೬ (ಬಿ). ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರಾಜ್ಯದ ಲೋಕೋಪಯೋಗಿ ಇಲಾಖೆಯಲ್ಲಿ ದಿನಗೂಲಿಯ ಮೇಲೆ ಕೆಲಸ ಮಾಡುತ್ತಿರುವ ನೌಕರರುಗಳ ಸಂಖ್ಯೆ ಎಷ್ಟು ?

ಆ) ಇವರುಗಳು ಎಷ್ಟು ವರ್ಷಗಳಿಂದ ಈ ಇಲಾಖೆಯಲ್ಲಿ ಕೆಲಸ ಮಾಡುತ್ತಿದ್ದಾರೆ ?

ಇ) ಇವರುಗಳ ವಿದ್ಯಾಹಂತಿ, ವಯೋಮಿತಿ ಇವುಗಳನ್ನು ಗಮನಿಸಿ ಇವರನ್ನು ಖಾಯಂ ಗೊಳಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಹೆಚ್.ಡಿ. ದೇವೇಗೌಡ.—(ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳಿಗೆ).—

ಅ) ಸಂಖ್ಯೆ ೩೨,೮೫೮ (೧-೬-೧೯೮೩ರಲ್ಲಿ ಇದ್ದಂತೆ)

ಆ) ಇದನ್ನು ಲಗತ್ತಿಸಲಾಗಿದೆ.

ಇ) ಸರ್ಕಾರ ಇದನ್ನು ಪರಿಶೀಲಿಸಲು ಒಂದು ಸಮಿತಿಗೆ ಒಪ್ಪಿಸಿದೆ. ಸಮಿತಿಯ ವರದಿಯು ತಲುಪದೂಡನೆ ಸರ್ಕಾರವು ಇದರ ಬಗ್ಗೆ ಸೂಕ್ತಕ್ರಮಗಳನ್ನು ಕೈಗೊಳ್ಳುವುದು.

Total No. of Wagers.	Scheduled Castes.	Scheduled Tribes	Others	Years of service. put in				
				0-5	5-10	10-15	15-20	20 and above
1	2	3	4	5	6	7	8	9
32,858	49:0	24 3	25.505	16,610	8,726	4,349	2 126	1,047

ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆಗೆ ಉತ್ತರವಾಗಿ ಹೇಳುವುದಾದರೆ (ಅ) ಪ್ರಶ್ನೆಗೆ ೩೨,೮೫೮ ಜನರೂ ದಿನಗೂಲಿಯಾಗಿ ಕೆಲಸ ಮಾಡುತ್ತಿದ್ದಾರೆ. ಈ ನೌಕರರನ್ನು ಖಾಯಂ ಗೊಳಿಸಲು ಒಂದು ಸಮಿತಿಯನ್ನು ಸಹ ನೇಮಕ ಮಾಡಲಾಗಿತ್ತು. ಆ ಸಮಿತಿಯವರು ಈಗಾಗಲೇ ಸರ್ಕಾರಕ್ಕೆ ವರದಿಯನ್ನು ಕೂಡ ಸಲ್ಲಿಸಿದ್ದಾರೆ. ಆ ಸಮಿತಿಯವರು ಕೊಟ್ಟ ವರದಿಯ ಬಗ್ಗೆ ಸರ್ಕಾರ ಈಗಾಗಲೇ ಸೂಕ್ತ ಕ್ರಮಗಳನ್ನು ಸಹ ಕೈಗೊಳ್ಳಲಾಗುತ್ತಿದೆ. ಈ ಸಮಿತಿ ವಿರೋಧಪಕ್ಷದ ಸದಸ್ಯರ ಹಾಗೂ ವಿರೋಧಪಕ್ಷದ ನಾಯಕರ ಜೊತೆಯಲ್ಲಿ ಕೂಡ ಸಮಾಲೋಚನೆ ಮಾಡಿ ಕೆಲವು ನಿರ್ಣಯಗಳನ್ನು ತೆಗೆದುಕೊಳ್ಳಲಾಗಿದೆ. ಆ ನಿರ್ಣಯದ ಪ್ರಕಾರ ಸುಮಾರು ೧೦,೬೦೦ ಗ್ಯಾಂಗ್ ಮ್ಯಾನ್‌ಗಳನ್ನು ಖಾಯಂ ಮಾಡಲಾಗುತ್ತದೆ. ಇದು ದಿನಾಂಕ ೧-೬-೧೯೮೩ ರಂದು ಇದ್ದಂಥ ಪರಿಸ್ಥಿತಿ. ಮತ್ತೆ ನಾವು ಯಾರನ್ನು ಕೂಡ ಹಂಗಾಮಿ ನೌಕರರನ್ನಾಗಿ ಕೆಲಸಕ್ಕೆ ತೆಗೆದುಕೊಳ್ಳಬಾರದೆಂದು ಬ್ಯಾನ್ ಇಡ್‌ರ್‌ನ್ನು ಮಾಡಿದ್ದೆವು. ಆ ಆಜ್ಞೆಯ ಪ್ರಕಾರ ಯಾರನ್ನು ಕೆಲಸಕ್ಕೆ ತೆಗೆದುಕೊಳ್ಳುತ್ತಿಲ್ಲ. ಇನ್ನು ಉಳಿದಂಥವರನ್ನು ಬ್ರೆಕ್ ಆಫ್ ಕೊಟ್ಟು ಹಂತ ಹಂತವಾಗಿ ಅವರನ್ನು ಖಾಯಂಗೊಳಿಸಲಾಗುತ್ತದೆ. ಆದರಲ್ಲಿ ಸುಮಾರು ೫ ವರ್ಷಗಳಿಗಿಂತ ಮೇಲ್ಪಟ್ಟು ಯಾರು ಕೆಲಸ ಮಾಡಿರುತ್ತಾರೋ ಅಂಥವರನ್ನು ಈಗ ಖಾಯಂ ಮಾಡಲಾಗುತ್ತದೆ. ಇನ್ನು ಸುಮಾರು ಒಂದು ವರ್ಷ ಎರಡು ವರ್ಷ ಮೂರು ವರ್ಷ ಕೆಲಸ ಮಾಡಿರುವವರನ್ನು ಸಹ ಖಾಯಂಗೊಳಿಸಲಾಗುತ್ತದೆ. ಈ ಸಮಿತಿಯವರು ಸಲ್ಲಿಸಿದ ವರದಿಯ ಆಧಾರದ ಮೇಲೆ ಅವರಿಗೆ ಕನಿಷ್ಠ ಪಕ್ಷ ೩೦೦ ರೂಪಾಯಿಗಳ ವೇತನವನ್ನು ಕೂಡ ಬೇಕೆಂದು ತಿಳಿಸಿದ್ದಾರೆ. ಆದರೆ ನಮ್ಮ ವಿರೋಧಪಕ್ಷದ ಸದಸ್ಯರಾದಂಥ ಶ್ರೀಮಾನ್ ಸೂರನಾರಾಯಣ ರಾವ್ ರವರು ನಮ್ಮಲ್ಲಿ ಚರ್ಚೆ ಮಾಡಿ ಅವರಿಗೆ ನೀವು ಕನಿಷ್ಠ ಪಕ್ಷ ೩೨೦ ರೂಪಾಯಿಗಳನ್ನು ಕೂಡ ಬೇಕೆಂದು ತಿಳಿಸಿದರು. ಆದರೆ ಅವರ ಸಲಹೆಯನ್ನು ಸಹ ಪರಿಶೀಲಿಸಲಾಗುವುದು. ಮತ್ತೊಂದು ನೌಕರರಿಗೆ ರಜೆಯ ಸೌಲಭ್ಯಗಳನ್ನು ಒದಗಿಸಲಾಡಲಾಗುವುದು. ೧೦ ದಿವಸಗಳ ಸಿ. ಎಲ್. ಸಹ ಕಲ್ಪಿಸಿಕೊಡಲಾಗುವುದು. ಮತ್ತೂ ಹೆಚ್ಚು ಮಕ್ಕಳಿಗೆ ಮೆಟ್ರಿಟಿ ಲೀವ್ ಸಹ ಕಲ್ಪಿಸಿಕೊಡಲಾಗುವುದು. ಇದರಲ್ಲಿ ಪದವಿಧರರೂ ಸಹ ಕೆಲಸ ಮಾಡುತ್ತಿದ್ದಾರೆ. ಆದರೆ ಎಲ್ಲರಿಗೂ ಅನುಕೂಲ ಮಾಡಿಕೊಡುತ್ತೇನೆ.

ಶ್ರೀ ಬಿ. ಭೈರಪ್ಪಾಜಿ.—ಸ್ವಾಮಿ ೩೨,೮೫೮ ಜನರಲ್ಲಿ ಸುಮಾರು ೨೦-೨೫ ವರ್ಷಗಳಿಂದ ಕೆಲಸ ಮಾಡಿಕೊಂಡು ಬಂದವರು ಕೂಡ ಇದ್ದಾರೆ. ಆದರೆ ಸರ್ಕಾರದವರು ಸಮಿತಿಯನ್ನು ನೇಮಕ ಮಾಡಿ ದ್ದೇವೆಂದು ಹೇಳುತ್ತಿದ್ದಾರೆ. ಆ ಸಮಿತಿಯವರು...

ಅಧ್ಯಕ್ಷರು.—ಮಾನ್ಯ ಸದಸ್ಯರು ಮಾನ್ಯ ಮಂತ್ರಿಗಳು ಹೇಳಿದ ಉತ್ತರವನ್ನು ಕೇಳಬೇಕು. ಅವರು ಆಗಲೇ ನಿಮಗೆ ಉತ್ತರ ಕೊಟ್ಟಿದ್ದಾರೆ.

ಶ್ರೀ ಬಿ. ಭೈರಪ್ಪಾಜಿ.—ಸಮಿತಿಯವರು ಯಾವಾಗ ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿದರು? ಯಾವ ದಿನಾಂಕದಂದು ಸಲ್ಲಿಸಿದರು. ಈ ಸಮಿತಿಯ ಅಧ್ಯಕ್ಷರು ಯಾರು, ಮತ್ತು ಸಮಿತಿಯ ಸದಸ್ಯರು ಯಾರು? ಸಮಿತಿಯವರು ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿದ್ದರೆ ಎಲ್ಲಾ ಹಂಗಾಮಿ ನೌಕರರಿಗೆ ನೌಕರಿಯನ್ನು ಖಾಯಂ ಮಾಡುವ ವ್ಯವಸ್ಥೆಯನ್ನು ಮಾಡುತ್ತೀರಾ?

ಶ್ರೀ ಹೆಚ್. ಡಿ. ದೇವೇಗೌಡ.—ಸಮಿತಿಯನ್ನು ದಿನಾಂಕ ೧೭-೬-೮೨ರಲ್ಲಿ ನೇಮಕ ಮಾಡಲಾಯಿತು. ಇದರಲ್ಲಿ ಇಲಾಖೆಯ ಅಧಿಕಾರಿಗಳೇ ಇದ್ದಾರೆ. ಲೋಕೋಪಯೋಗಿ ಇಲಾಖೆಯ ಕಾರ್ಯದರ್ಶಿಯವರು ಅಧ್ಯಕ್ಷರಾಗಿದ್ದಾರೆ. ಮತ್ತು ಮುಖ್ಯ ಇಂಜಿನಿಯರ್ ಸಹ ಇದ್ದಾರೆ. ಪ್ರತಿಯೊಬ್ಬ ನೌಕರನ ಹಿತದೃಷ್ಟಿಯನ್ನು ಗಮನದಲ್ಲಿಟ್ಟುಕೊಂಡು ಅವರಿಗೆ ಅನುಕೂಲ ಮಾಡಿಕೊಡುತ್ತೇವೆ. ಸುಮಾರು ೨೦ ವರ್ಷಗಳಿಂದ ಕೆಲಸ ಮಾಡಿಕೊಂಡು ಇರುವವರು ೧೦೦೨ ಜನರು ಇದ್ದಾರೆ. ಸುಮಾರು ೧೫ ವರ್ಷಗಳಿಂದ ಕೆಲಸ ಮಾಡಿಕೊಂಡು ಇರುವವರು ೧೯೨೭ ಜನರು ಇದ್ದಾರೆ. ಸುಮಾರು ೫-೧೦ ವರ್ಷಗಳಿಂದ ಕೆಲಸ ಮಾಡಿಕೊಂಡು ಇರುವವರು ೩೬೨೫ ಜನರು ಇದ್ದಾರೆ. ಆದರೆ ಬರೀ ಗ್ಯಾಂಗ್ ಮೆನ್ ಗಳನ್ನು ಮಾತ್ರ ಖಾಯಂ ಮಾಡುತ್ತೇವೆಂದು ಯಾರೂ ತಿಳಿಯಬಾರದು. ಎಲ್ಲಾ ವರ್ಗದ ನೌಕರರನ್ನು ಸಹ ಖಾಯಂ ಮಾಡುತ್ತೇವೆ. ಆದರೆ ಮಾನ್ಯ ಸದಸ್ಯರ ಗಮನಕ್ಕೆ ತರಬಯಸುವುದೇ ನಂದರೆ ನಾನಾ ರೀತಿಯಲ್ಲಿ ಕೆಲಸ ಮಾಡಿಕೊಂಡು ಬರುತ್ತಿರುವವರ ಸಂಖ್ಯೆ ಸುಮಾರು ಒಟ್ಟಾರೆ ಹೇಳುವುದಾದರೆ ೩೨,೮೫೦. ಎಲ್ಲರನ್ನು ಒಂದೇ ಸಾರಿ ಫಿಲ್‌ಅಪ್ ಮಾಡುವುದಕ್ಕೆ ಕಷ್ಟವಾಗುತ್ತದೆ. ಕಾರಣ ವೇನಂದರೆ ಅಲ್ಲಿ ಹುದ್ದೆಗಳು ಖಾಲಿ ಇರುವುದಿಲ್ಲ. ಸರ್ಕಾರದಿಂದ ಮಂಜೂರಾತಿಯನ್ನು ಪಡೆಯಬೇಕಾಗುತ್ತದೆ. ಈ ಎಲ್ಲಾ ಕಾರಣಗಳಿಂದ ಇಲಾಖೆಯವರಿಗೆ ತೊಂದರೆಯಾಗುತ್ತದೆ. ಇದರಲ್ಲಿ ಲಿಟರೇಟ್ಸ್ ೫೧೬೮ ಜನರು ಇದ್ದಾರೆ. ಡಿಪ್ಲೊಮಾ ಪದವೀಧರರು ೪೨೦ ಜನರು ಇದ್ದಾರೆ. ಪದವೀಧರರು ೧೦೨೧ ಜನರು ಇದ್ದಾರೆ. ಅಟೆಂಡೆಂಟ್ಸ್ ೪೨೪ ಜನರು ಇದ್ದಾರೆ. ದಫೇದಾರ್ಸ್ ಮತ್ತೆ ಜಮೇದಾರ್ಸ್ ಇಲ್ಲ. ಕ್ಲೀನರ್ಸ್ ೬೫೪ ಜನರು ಇದ್ದಾರೆ. ಲಾರಿ ಡ್ರೈವರ್ಸ್ ೪೭೮ ಜನರು ಇದ್ದಾರೆ. ಗಾರ್ಡನ್‌ಸ್ ೧೨೯ ಜನರು ಇದ್ದಾರೆ. ಕಾರ್‌ಪೆಂಟರ್ಸ್ ೭೯ ಜನರು ಇದ್ದಾರೆ. ಸೌಡಿಗಳು ಸುಮಾರು ೧೭೭೩ ಜನರು ಇದ್ದಾರೆ. ವಾಚ್‌ಮೆನ್ಸ್ ೩೭ ಜನರು ಇದ್ದಾರೆ. ಫಿಟ್ಟರ್ಸ್ ೧೯ ಜನರು ಇದ್ದಾರೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—೨೩,೮೫೦ ಜನರನ್ನು ತಾವು ಖಾಯಂ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಎಲ್ಲರನ್ನು ಒಂದೇ ಸಾರಿ ಖಾಯಂ ಮಾಡಬೇಕಾದರೆ ಕಷ್ಟವಾಗುತ್ತದೆ. ಎಲ್ಲಾ ವರ್ಗದ ನೌಕರರ ಮಾಹಿತಿಯನ್ನು ಸಂಗ್ರಹಿಸಿದ್ದೇವೆ. ಇದರಲ್ಲಿ ಬೇರೆ ವರ್ಗದ ನೌಕರರು ಸಹ ಇದ್ದಾರೆ. ಅವರು ಯಾರಾರು ಎಂದರೆ ಎರಡನೇ ದರ್ಜೆ ನೌಕರರು ಮತ್ತು ಬೆರಳಚ್ಚುಗಾರರು, ಟ್ರೇಸರ್ಸ್, ವಾಚ್‌ಮೆನ್ಸ್, ಕಂಕ್ರೆಟ್ ಸ್ಟ್ರೀಪರ್ಸ್, ದಲಾಯತ್ಸ್, ಹೆಲ್ಪರ್ಸ್, ಲಾರಿ ಡ್ರೈವರ್ಸ್, ಹೀಗೆ ನಾನಾ ರೀತಿಯ ವರ್ಗದ ನೌಕರರು ಸೇರಿಕೊಂಡಿದ್ದಾರೆ. ಆದರೆ ಎಲ್ಲರನ್ನು ಒಂದೇ ಸಾರಿ ಖಾಯಂ ಮಾಡುವುದಕ್ಕೆ ಮಂಜೂರಾತಿ ಪಡೆದಂಥ ಹುದ್ದೆಗಳು ಇಲ್ಲ. ಆದರೆ ಈ ದಿನ ನಾನು ಈ ಸಭೆಯಲ್ಲಿ ಮಾನ್ಯ ಸದಸ್ಯರಿಗೆ ಭರವಸೆ ಕೊಡುತ್ತೇನೆ. ಹಂತಹಂತವಾಗಿ ಎಲ್ಲರನ್ನು ಸಹ ಖಾಯಂ ಮಾಡುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ. ಮತ್ತೊಂದು ವಿಷಯವನ್ನು ನಾನು ಮಾನ್ಯ ಸಭೆಯ ಗಮನಕ್ಕೆ ತರುವುದಾದರೆ ಸುಮಾರು ೧೦-೧೨ ವರ್ಷಗಳಿಂದ ಕೆಲವು ಗುಮಾಸ್ತರು ಕೆಲಸ ಮಾಡುತ್ತಿದ್ದಾರೆ. ಅದೇ ರೀತಿಯಲ್ಲಿ ಜೂನಿಯರ್ ಇಂಜಿನಿಯರ್ಸ್ ಸಹ ಹಂಗಾಮಿಯಾಗಿ ಕೆಲಸ ಮಾಡುತ್ತಿದ್ದಾರೆ. ಅಸಿಸ್ಟೆಂಟ್ ಇಂಜಿನಿಯರ್ಸ್ ಸಹ ಕೆಲಸ ಮಾಡುತ್ತಿದ್ದಾರೆ. ಇವರಿಗೆ ವರ್ಷಕ್ಕೆ ಒಂದು ಸಾರಿಯಂತೆ ಇನ್‌ಕ್ರಿಮೆಂಟ್ ಸಹ ಕೊಟ್ಟಿದ್ದಾರೆ. ಕನ್ಸಲ್ಟೇಟಿವ್ ಸ್ಕಾಲರ್‌ಶಿಪ್‌ನಲ್ಲಿ ಹತ್ತು ರೂಪಾಯಿ ಕಡಿಮೆ ಮಾಡಿ ಕೆಲವರು ಹತ್ತೇಳು ವರ್ಷಗಳಿಂದಲೂ ನೌಕರಿಯಲ್ಲಿ ಇದ್ದಾರೆ. ಅದ್ದರಿಂದ ಇವತ್ತು ಯಾರನ್ನು ರೋಸ್ಟರ್ ಅಬ್ಸರ್ವ್ ಮಾಡಿ ಎಂಪ್ಲಾಯ್‌ಮೆಂಟ್ ಎಕ್ಸ್ಟೆಂಜಿನ್‌ಮೆಂಟ್ ಹೆಸರುಗಳನ್ನು ತರಿಸಿಕೊಂಡು ಅವರನ್ನು ನೇಮಕ ಮಾಡಿಕೊಂಡಿದ್ದೇವೆ, ಅವರ ಸೇವೆಯನ್ನು ಕಾಯಂ ಮಾಡುವಂತೆ ಕೂಡ ಸಚಿವ ಸಂಪುಟದ ಉಪಸಮಿತಿಯನ್ನು ನೇಮಕ ಮಾಡಿದ್ದೇವೆ. ಅವರು ಇದನ್ನು ಪರಿಶೀಲನೆ ಮಾಡುತ್ತಿದ್ದಾರೆ. ಕೆಲವರು ಬಿ.ಎ. ಬಿ.ಎಸ್ಸಿ, ಬಿ.ಯು.ಸಿ. ಮಾಡಿಕೊಂಡಿರುವವರು ವಿದ್ಯಾವಂತರಿದ್ದಾರೆ, ಅವರನ್ನು ನೇರವಾಗಿ ಕನ್‌ಫರ್ಮ್ ಮಾಡುವುದಕ್ಕೆ ಕೆಲವು ತೊಂದರೆಗಳಿವೆ. ಎಫ್.ಡಿ.ಸಿ. ಮತ್ತು ಬೇರೆ ಬೇರೆ ಹುದ್ದೆಗಳನ್ನು ಸರ್ಕಾರ ಜಾಹೀರಾತಿನ ಮೇಲೆ ಕರೆದಾಗ ಅವರ ಅರ್ಜಿಯನ್ನು ಹಾಕಬಹುದು. ವಯಸ್ಸಿನ ಪ್ರಶ್ನೆ ಇಲ್ಲ. ಐದು ವರ್ಷಗಳಿಂದ ಕೆಲಸ ಮಾಡುತ್ತಿರುವ ವಿದ್ಯಾವಂತ ಕೂಲಿಗಳು ಯಾರು ಇದ್ದಾರೆ, ಅವರನ್ನು ಮುಂದೆ ನಾವು ಕೆಲವು ಹುದ್ದೆಗಳನ್ನು ಭರ್ತಿ ಮಾಡತಕ್ಕಂಥ ಕಾಲದಲ್ಲಿ ಸ್ಟೆಪಲ್ ರೋಲ್ಸ್‌ನಲ್ಲಿ ಅರ್ಧ ಭಾಗವನ್ನು ಅವರಿಗೆ ಮೀಸಲಾಗುವುದಕ್ಕೆ ನಮ್ಮ ಇಲಾಖೆಯಲ್ಲಿ ಪ್ರಯತ್ನ ಮಾಡುತ್ತೇವೆ. ಆದರೆ ಪರಿಶಿಷ್ಟ ಜಾತಿಯವರಿಗೆ ಯಾವ ಪರತ್ಯಾ

ಇರುವುದಿಲ್ಲ. ಅವರೂ ಐದು ವರ್ಷ ಕೆಲಸ ಮಾಡಿರಬೇಕೆಂಬ ನಿಯಮ ಇಲ್ಲ. ಇನ್ನೂ, ಗ್ಯಾಂಗ್ ಕೂಲಿಗಾರರು ೨೫೦ ದಿವಸ ಕೆಲಸ ಮಾಡಿದರೂ ಸಾಕು. ಎಲ್ಲರನ್ನೂ ಖಾಯಂ ಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಒಂದು ತಿಂಗಳಿಗೆ ಮುನ್ನೂರು ರೂಪಾಯಿ ಕೊಡಬೇಕೆಂದು ತಾವೇನು ಶಿಫಾರಸ್ಸು ಮಾಡಿದ್ದೀರಿ, ಅವರಿಗೂ ಕೂಡ ಸರ್ವಿಸ್ ರೋಲ್ಸ್ ಅಪ್ಪೇ ಆಗುತ್ತದೆ. ಬೇರೆ ಇರತಕ್ಕಂಥ ವರು ಕ್ಲಾಸ್ ಫೋರ್‌ನಲ್ಲಿ ಬರುತ್ತಾರೆ. ಗ್ಯಾಂಗ್ ಕೂಲಿಗಳಿಗೆ ಈ ನಿಯಮಗಳು ಅನ್ವಯವಾಗಿರುವುದ ರಿಂದ ಮುನ್ನೂರು ರೂಪಾಯಿ ಮಾಡಿದ್ದೀರಿ. ಬೇರೆಯವರೂ ಖಾಯಂ ಆದರೆ ಹೇಗೆ ಕೊಡುತ್ತೀರಿ? ಹೀಗೆ ಮಾಡದಿದ್ದರೆ ಅನ್ಯಾಯವಾಗುವುದಿಲ್ಲವೇ? ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಎಚ್.ಡಿ. ದೇವೇಗೌಡ.—ಅವರಿಗೆ ಬೇರೆ ಸೇವಾ ನಿಯಮಗಳನ್ನು ಮಾಡುತ್ತೇವೆ. ಗ್ಯಾಂಗ್ ಕೂಲಿಗಳಿಗೆ ಈಗ ಕನ್ನಡಿಡೇಟಡ್ ಸ್ಯಾಲರಿ ಕೊಟ್ಟು ಲೀವ್ ಬೆನಿಫಿಟ್ ಕೂಡ ಕೊಡುತ್ತಿದ್ದೇವೆ. ಅವರಿಗೆ ಆರುನೂರು ಏಳುನೂರು ಎಂಟುನೂರು ರೂಪಾಯಿಗಳಂತೆ ಬೇರೆ ಸರ್ಕಾರಿ ನೌಕರರಿಗೆ ಕೊಡುವಂತೆ ಕೊಡುವುದಾದರೆ, ರೋಡ್ ಮೇಯಂಟೆನೆನ್ಸ್ ಗ್ಯಾಂಟ್‌ನಲ್ಲಿ ಬರತಕ್ಕಂಥ ಹಣವನ್ನು ಸಂಪೂರ್ಣವಾಗಿ ಅವರಿಗೆ ಕೊಡಬೇಕಾಗುತ್ತದೆ. ಹಾಗೆ ಮಾಡಲು ಸಾಧ್ಯವಿಲ್ಲ.

ಶ್ರೀ ಶಾಣಪ್ಪ ಭೀಮಶಾ.—ಹೈದರಾಬಾದ್ ಪಿ.ಡಬ್ಲ್ಯೂ.ಡಿ. ಯೂನಿಯನ್‌ನವರು ಹೈಕೋರ್ಟಿಗೆ ಹೋಗಿ ಕೇಸ್ ಹಾಕಿದಾಗ ತೀರ್ಪು ಅವರ ಪರವಾಗಿ ಆಯಿತು. ಹತ್ತು ವರ್ಷಗಳಿಂದಲೂ ಅದು ಅನುಷ್ಠಾನಕ್ಕೆ ಬಂದಿಲ್ಲ. ಅದನ್ನು ಮಾಡುತ್ತೀರಾ?

ಶ್ರೀ ಹೆಚ್.ಡಿ. ದೇವೇಗೌಡ.—ಐದು ವರ್ಷ ಸೇವೆ ಸಲ್ಲಿಸಿದವರನ್ನು ಖಾಯಂ ಮಾಡುತ್ತೇವೆ ಎಂದಮೇಲೆ ಈ ಪ್ರಶ್ನೆ ಉದ್ಭವವಾಗುವುದಿಲ್ಲ.

ಶ್ರೀ ಶಾಣಪ್ಪ ಭೀಮಶಾ.—ಹೈಕೋರ್ಟ್ ಮಾಡಿದಂತಹ ಆರ್ಡರ್‌ನ್ನು ಇಂಪ್ಲಿಮೆಂಟ್ ಮಾಡುತ್ತೀರಾ?

ಶ್ರೀ ಹೆಚ್.ಡಿ. ದೇವೇಗೌಡ.—ನಾನು ಮೊದಲೇ ಹೇಳಿದ ಹಾಗೆ ಈ ಪ್ರಶ್ನೆ ಬರುವುದೇ ಇಲ್ಲ. ಐದು ವರ್ಷ ಕೆಲಸ ಮಾಡಿದವರನ್ನು ಖಾಯಂ ಮಾಡುತ್ತಿದ್ದೇವೆ. ಹಾಗೆಂದು ಉಳಿದವರನ್ನು ಮನೆಗೆನು ಕಳಿಸುವುದಿಲ್ಲ. ಐದು ವರ್ಷ ಕೆಲಸ ಮಾಡದೇ ಇರುವವರೂ ಸುಮಾರು ಐದುಸಾವಿರ ಜನರು ಉಳಿದುಕೊಳ್ಳುತ್ತಾರೆ. ನಿಮ್ಮ ವರ್ಗದವರಿಗೆ ಯಾವ ಶರತ್ತೂ ಇರುವುದಿಲ್ಲ. ಅವರು ೨೫೦ ದಿವಸ ಕೆಲಸ ಮಾಡಿದರೆ ಸಾಕು. ಹೀಗಿರುವಾಗ ಒಂದು ವರ್ಷ ಕೆಲಸ ಮಾಡಿದವರನ್ನೂ ಕೂಡ ಖಾಯಂ ಮಾಡುತ್ತೇವೆ. ಬೇರೆಯವರನ್ನು ರಿಟ್ರಿಂಟ್ ಮಾಡುವುದಿಲ್ಲ. ಇನ್ನು ಮಾನ್ಯ ಸದಸ್ಯರುಗಳು ಕೊಟ್ಟಿರುವ ಹಲವಾರು ಸಲಹೆಗಳನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಹೀಗೆ ಖಾಯಂ ಮಾಡುವಾಗ ಸರ್ಕಾರ ರಿಸರ್ವೇಶನ್ ಪಾಲಿಸಿ ಪ್ರಕಾರ ಎಸ್‌ಸಿ, ಎಸ್‌ಟಿ, ಬಿ.ಸಿ.ಎಂ. ವರ್ಗಗಳಿಗೆ ಸೇರಿದವರಿಗೆ ರೋಸ್ಟರ್ ಪದ್ಧತಿಯನ್ನು ಪಾಲಿಸುತ್ತೀರಾ? ಹೀಗೆ ಮಾಡುವಾಗ ಸಾಕಷ್ಟು ಜನರು ಇವರಗಳ ಪೈಕಿ ಸಿಗದೇ ಹೋದರೆ ಸೈತಲ್ ರಿಕ್ರೂಟ್‌ಮೆಂಟ್ ಮಾಡುತ್ತೀರಾ? ಏಕೆಂದರೆ ಹಿಂದಿದ್ದ ಲೋಕೋಪಯೋಗಿ ಮಂತ್ರಿಗಳು ನನಗೆ ವಾಗ್ದಾನ ಮಾಡಿದ್ದರು. ಏನೆಂದರೆ ಗವರ್ನಮೆಂಟ್ ರಿಸರ್ವೇಶನ್ ಪಾಲಿಸಿಯನ್ನು ಅನುಸರಿಸ ಬೇಕಾದಾಗ ಪರಿಶಿಷ್ಟ ಜಾತಿಯವರಿಗೆ ಮತ್ತು ಹಿಂದುಳಿದ ವರ್ಗದವರಿಗೆ ಸೈತಲ್ ರಿಕ್ರೂಟ್‌ಮೆಂಟ್ ಮಾಡಲು ಸಾಧ್ಯವಾಗಬಹುದು ಎಂದು. ಇದನ್ನು ನೀವು ಮಾಡುತ್ತೀರಾ?

ಶ್ರೀ ಹೆಚ್.ಡಿ. ದೇವೇಗೌಡ.—ಒಂದು ವಿಷಯವನ್ನು ನಾನು ಮಾನ್ಯ ಸದಸ್ಯರ ಗಮನಕ್ಕೆ ತರಲು ಬಯಸುತ್ತೇನೆ. ಈಗ ಇರುವ ೧೬,೩೩೦ ಗ್ಯಾಂಗ್ ಕೂಲಿಗಾರರ ಪೈಕಿ ಎಸ್‌ಸಿ ೩,೩೨೨ ಇದ್ದಾರೆ. ಎಸ್‌ಟಿ ೧೬೩೧ ಜನ ಇದ್ದಾರೆ. ಅಂದರೆ ಒಟ್ಟು ೨೪ ಪರ್ಸೆಂಟ್ ಪ್ರಮಾಣದಲ್ಲಿ ಇವರೂ ಇದ್ದಾರೆ. ಬ್ಯಾಕ್‌ವರ್ಡ್ ಕ್ಲಾಸ್‌ನ್ನು ವಿಂಗಡಿಸಲಿಕ್ಕೆ ಸಾಧ್ಯವಾಗಿಲ್ಲ.

ಶ್ರೀ ಹುಚ್ಚಮಾಸ್ತಿಗೌಡ.—ಕೆಲವು ಕಡೆಗಳಲ್ಲಿ ಒಂದು-ಒಂದೂವರೆ ವರ್ಷದಿಂದ ಕೆಲಸ ಮಾಡಿ ದರೂ ಕೂಡ ಕೆಲವು ಗ್ಯಾಂಗ್ ಕೂಲಿ ನೌಕರರನ್ನು ಕೆಲಸದಿಂದ ತೆಗೆದುಹಾಕಿದ್ದಾರೆ. ಅವರೂ ಈಗ ಕೆಲಸದಲ್ಲಿ ಇಲ್ಲ. ನೀವು ಕೊಟ್ಟಿರುವ ಭರವಸೆ ಪ್ರಕಾರ ಈಗ ಅವರನ್ನು ಕೆಲಸಕ್ಕೆ ವಾಪಸ್ಸು ತೆಗೆದು ಕೊಳ್ಳಲಿಕ್ಕೆ ನಿಮ್ಮ ಅಧಿಕಾರಿಗಳಿಗೆ ಸೂಚನೆ ಕೊಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಇದು ಸ್ವಲ್ಪ ಕಷ್ಟದ ಪ್ರಶ್ನೆ. ಅವರನ್ನು ಪುನಃ ನೇಮಕ ಮಾಡಿಕೊಳ್ಳುವುದು ಕಷ್ಟ. ಅವರಲ್ಲಿ ಅನೇಕರು ಬೇರೆ ಕೆಲಸಗಳಿಗೆ ಹೋಗಿರುತ್ತಾರೆ. ಈಗ ಇರುವ ಯಾರನ್ನೂ ತೆಗೆದುಕೊಳ್ಳುವ ಪ್ರಶ್ನೆ ಇಲ್ಲ. ಇರತಕ್ಕಂಥವರನ್ನು ಖಾಯಂ ಮಾಡಬೇಕೆಂದು ಈಗಾಗಲೇ ಹೇಳಿದ್ದೇನೆ.

ಶ್ರೀ ಹುಚ್ಚಮಾಸ್ತಿಗೌಡ.—ಎರಡು ತಿಂಗಳು, ಮೂರು ತಿಂಗಳು ಈಚೆಗೆ ಕೂಡ ಕೆಲವರನ್ನು ತೆಗೆದುಕೊಳ್ಳುತ್ತೀರಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಕೆಲವು ಕಡೆ ಹೀಗೆ ಏಕೆ ಆಯಿತೆಂದರೆ, ಒಂದು ಬ್ಯಾನ್ ಆರ್ಡರ್‌ನ್ನು ಹಿಂದಿನ ಸರ್ಕಾರದವರು ಹೊರಡಿಸಿದ್ದರು.

ವಿಷಯ.—ಶಿರಾ ತಾಲ್ಲೂಕು, ಬುಕ್ಕಾಪಟ್ಟಣ ಹೋಬಳಿ ಕೆಲಾರದಹಳ್ಳಿ ಮತ್ತು ಮಾರಗೊಂಡನಹಳ್ಳಿ ಹೊಸ ಕೆರೆಗಳ ನಿರ್ಮಾಣ ಕುರಿತಾಗಿ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಕೊಡಲಾದ ಲಿಖಿತ ಉತ್ತರಗಳು.

ಪ್ರ. ೨೨ (೩) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ತುಮಕೂರು ಜಿಲ್ಲಾ, ಶಿರಾ ತಾಲ್ಲೂಕು, ಬುಕ್ಕಾಪಟ್ಟಣ ಹೋಬಳಿ ಕೆಲಾರದಹಳ್ಳಿ ಮತ್ತು ಮಾರಗೊಂಡನಹಳ್ಳಿ ಹೊಸ ಕೆರೆಗಳ ನಿರ್ಮಾಣದ ಕುರಿತಾಗಿ ಸರ್ಕಾರವು ತೆಗೆದುಕೊಂಡ ಕ್ರಮವೇನು ?

ಬ) ಈ ವಿಷಯವು ಸದ್ಯಕ್ಕೆ ಯಾವ ಹಂತದಲ್ಲಿದೆ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಕೆಲಾರದಹಳ್ಳಿ ಮತ್ತು ಮಾರಗೊಂಡನಹಳ್ಳಿ ಹೊಸ ಕೆರೆಗಳ ನಿರ್ಮಾಣದ ಕೆಲಸವು ೫೦%, ಕ್ಯಾಟಲೆ ಡಿಟಲೇದಲ್ಲಿ ಸೇರಿಸಲಾಗಿರುವುದಿಲ್ಲ.

ಬ) ಈ ಕೆಲಸದ ಅಂದಾಜುಗಳು ಪರಿಶೀಲನೆಯಲ್ಲಿವೆ.

ವಿಷಯ.—ಚುಕ್ಕೆ ಗುರುತಿಲ್ಲದ ಪ್ರಶ್ನೆಯ ಸಂಖ್ಯೆ ೫೮, ಡಾಕ್ಟರ್ ವಿ. ಎಸ್. ಆಚಾರ್ಯ—ಎಂ.ಎಲ್.ಎ. ಇವರಿಂದ ಮಲ್ಟಿ-ಭದ್ರಾವತಿ ರಸ್ತೆ ಯನ್ನು ರಾಷ್ಟ್ರೀಯ ಹೆದ್ದಾರಿ ಹಂತಕ್ಕೆ ಅಭಿವೃದ್ಧಿಪಡಿಸುವ ಕುರಿತು.

ಪ್ರ. ೨೪ (೫೮) ಡಾ\* ವಿ. ಎಸ್. ಆಚಾರ್ಯ (ಉಡುಪಿ).—ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಮಲ್ಟಿ ಇಂದ ಭದ್ರಾವತಿಯವರೆಗೆ ಇರುವ ರಸ್ತೆಯನ್ನು ಹಿನ್ನಾಡಿನ ಅಭಿವೃದ್ಧಿ ಹಾಗೂ ಮಹತ್ವದ ಸಂಪರ್ಕ ನಿರ್ಮಾಣದ ಉದ್ದೇಶದಿಂದ ರಾಷ್ಟ್ರೀಯ ಹೆದ್ದಾರಿಯಾಗಿ ರೂಪಿಸುವ ವಿಚಾರವಿದೆಯೇ ?

ಆ) ರಾಷ್ಟ್ರೀಯ ಹೆದ್ದಾರಿ ಯೋಜನೆ ಅಸಾಧ್ಯವಾದರೆ ರಾಜ್ಯ ಸರ್ಕಾರದವರಾದರೂ ಈ ರಸ್ತೆಯನ್ನು ಅಗಲಗೊಳಿಸಿ ಅಭಿವೃದ್ಧಿಪಡಿಸುವ ವಿಚಾರವಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಸದ್ಯಕ್ಕೆ ಈ ವಿಚಾರ ಸರ್ಕಾರದ ಪರಿಗಣನೆಯಲ್ಲಿಲ್ಲ.

ಆ) ಸದ್ಯಕ್ಕೆ ಇಲ್ಲ. ಮುಂದೆ ಆರ್ಥಿಕ ಪರಿಸ್ಥಿತಿಗನುಗುಣವಾಗಿ ಹಂತ ಹಂತವಾಗಿ ಈ ಅಭಿವೃದ್ಧಿ ಕೆಲಸವನ್ನು ತೆಗೆದುಕೊಳ್ಳಲಾಗುವುದು.